

I. Libre nga Senior Citizen Identification Card nga gi-isyu sa Office of Senior Citizens Affairs (OSCA) kung asa nagpuyo ang usa ka senior citizen ug kini magamit bisan asa sa Pilipinas.

II. Hingpit nga exemption sa Value Added Tax (VAT) ug 20 per cent nga diskwento sa:

A Medikal nga katungod



1. Pagpalit og mga medisina (generic o branded) apil na ang Influenza ug Pneumococcal vaccines. Ang 20 per cent nga diskwento ug ang hingpit nga exemption sa VAT, naglakbit sa pagpalit og mga vitamins ug minerals.

- Uban man ang 20 per cent diskwento ug 12 per cent VAT exemption sa over the counter drugs sama sa paracetamol maski walay recita sa doktor basta naa lang purchase booklet ug ID. Usa ka semana ang konsumo lang sa tambal nga mapalit.
- Pagpalit og mga antipara, hearing aid, postiso, prosthetics, artificial bone replacement, walkers, sungkod (canes/quad canes), geriatric diapers ug uban pang importanteng medical supplies ug aksesorya para sa mga senior citizen.



canes/crutches



eyeglasses



wheelchairs

2. Professional fees sa mga medical doctor gikan sa pribado nga hospital, medical facilities, out-patient clinics ug home health care facilities.

3. Medical ug dental nga serbisyo, diagnostic ug laboratory tests sama sa mga X-rays, computerised tomography scans ug blood tests.

B Prebelihiyo sa domestic nga transportasyon

1. Pamasaha sa mga eroplano (domestic) ug barko.
2. Pamasaha sa publiko nga railways (MRT, LRT ug PNR), bus (PUB), jeepney (PUJ), taxi ug shuttle bus (AUV).

C Hotels, restaurants, recreational centres ug uban pang lugar sa paglingaw-lingaw ug funeral nga benepisyo

1. Para sa mga pagkaon, mainom, dessert ug uban pang mga makaon nga naa sa restaurant. Apil niini ang mga take-out, take-home, drive-thru ug delivery. Kung ang usa ka senior citizen uban sa iyang kapamilya, ang iya rang pagkaon ang mahatagan og 20 per cent diskwento.
2. Ang pag gamit sa mga sports facilities o equipment, venues para sa ballroom dancing, yoga, badminton courts, bowling lanes, table ug lawn tennis court, workout gyms ug martial arts facilities.
3. Admission fees sa mga sinehan, concert halls, carnivals, amusement parks ug museum.
4. Mahatagan og Php 2,000.00 death benefit assistance or Burial assistance ang pinaka duol nga miembro o ang nag atiman sa namatay nga indigent senior citizen.

- 20 per cent diskwento ug VAT exemption sa pagpalit sa usa ka senior citizen nga nanag-iya sa credit card
- Sa panahon nga adunay promotional sale sa usa ka palitonon o serbisyo, ang senior citizen mahimong mupili kung ang promotional sale ba o ang 20 per cent nga diskwento, o bisan unsa kung asa mas daku nga diskwento. Kung ang usa ka senior citizen ay PWD (persons with disability), usa ra ang iyang gamiton, ang PWD ID o ang senior citizen ID.

III. Other priveleges

- A Ang usa ka senior citizen mahimong dili na mag bayad sa individual income tax basta usa siya ka minimum wage earner.
- B Ang usa ka senior citizen exempted sa mga training fees para sa socio-economic programs nga gipasiugda sa usa ka pribado o pang gobyernong ahensya.
- C Libreng medical ug dental na serbisyo, diagnostic ug laboratory fees sa tanan nga gobyerno na pasilidad (sama sa pero dili limitado sa x-rays, computerised tomography scans ug blood tests, base sa sumbanan sa pagabuhaton na gihatag sa Department of Health sa koordinasyon sa PhilHealth).
- D Libreng pagbakuna sa tanang indigent nga senior citizen. Influenza ug Pneumoccal vaccination.
- E Adunay educational assistance para sa mga senior citizen sa elementary, high school ug vocational/ technical courses sa pribado ug pang gobyernong eskwelahan pinaagi sa mga scholarships, grants, financial aid, subsidies, ug uban pang incentives para sa mga kwalipikado nga senior citizen; apil na ang suporta para sa mga libro, learning materials, ug uniform allowance, basta maabot ang tanang admission requirements.
- F Ang usa ka retired senior citizen, makadawat sa mga pribelhiyo ug benepisyo gikan sa GSIS, SSS ug PAG-IBIG sama sa ilang gidawat sa panahon nga aktibo sila sa serbisyo.
- G Ang tanang pribadong banko, komersyal ug pang gobyernong establisamento kinahanglang mag mugna og express lanes para sa mga senior citizen.



H Utility discounts

1. Adunay 5 per cent diskwento sa pag gamit sa tubig ug kuryente basta ang pangalan sa metro nakarehistro sa pangalan sa senior citizen.
2. Ang 5 per cent nga diskwento mahatag kung dili masobra sa 100 kilowatt para sa kuryente ug 5 cubic meter para sa tubig.

IV. Government assistance

A Employment (pagpanarbaho)

Ang usa ka senior citizen nga adunay kagustohan ug kakayahang mag trabaho, mamahimong mahatagan sa Department of Labor and Employment (DOLE), inubanan sa uban pang ahensya sa gobyerno ug ang Local Government Units (LGUs) ug oportunidad nga mag trabaho aron mahimo silang produktibong miembro sa katilingban.



B Health (panglawas)

1. Ang Department of Health, sa koordinasyon sa Local Government Units (LGUs), Non-Government Organisations (NGOs) ug People's Organisations (POs), mag mugna og National Health Program nga mag lakbit og health services para sa senior citizen.
2. Mag-train og mga community-based health workers lakip ang barangay health workers, mga senior citizens ug health personnel nga magspecialise sa geriatric care, gerontology, ug health problems sa mga senior citizens.

3. Ang tumong sa National Health Program mao ang pagpalambo sa pagpahimsog ug produktibong populasyon sa mga edaran.

4. Paghatag og technical assistance pinaagi sa pag tinabangay sa Department of Social Welfare and Development, Non Government Organisations (NGOs) ug uban pang ahensya ngadto sa local government units sa pagmugna og community-based health rehabilitation programs.

C Edukasyon

Ang Department of Education (DepED), ang Technical Education and Skills Development Authority (TESDA) ug ang Commission on Higher Education (CHED), pakisayod sa Non-Government Organizations (NGOs) ug sa People Organizations (POs) para sa mga edaran ay kinanghalang maghimo og mga programa nga makatambang sa paglamot sa pormal o di-pormal na edukasyon sa mga edaran.

D Social services

Adunay dili mo-menus sa 50 per cent diskwento ay kinahanglan ihatag sa konsumo sa kuryente, tubig ug telepono nga gi-gamit sa senior citizen center ug residential care/group homes nga pinadagan sa gobyerno o non-stock, non-profit domestic corporation nga gimugna ug gipadagan tumong alang sa pagdasig ug kaayuhan sa gibiyahan, napagsagdan, walay kauban, ug walay balay nga senior citizens, sumala sa sumbanan nga gihimo sa Department of Social Welfare and Development.



1. "Self and social enhancement services" nga nagahatag sa mga senior citizen og oportunidad nga makig halubilo, mag-organisa ug mamugnaong makapadayag sa kaugalingon.

2. Paghatag og pagtambag/counselling ug pag atiman sa mga senior citizen nga gikan sa mga home for the aged, labi na kadtong mga edaran nga naglisod sa pag balik sa ilang pamilya ug katilingban.

3. "Neighbourhood support services/ home care services o substitute family care" kung asa ang katilingban o pamilya ay naga hatag og pag-alima sa mga masakiton, luya ug bedridden nga mga senior citizen.



4. Pagmugna ug pag atiman sa mga residential care, group homes o foster homes alang sa mga gi-abandona ug walay pamilya. 50 per cent diskwento ay kinahanglan ihatag sa konsumo sa kuryente, tubig ug telepono nga gi-gamit sa senior citizen center ug residential care/group homes.

5. Pag-apil o paghimo sa isa ka katilingban nga himuon nga practicum para sa mga academic institutions o eskwelahan ug sa mga care giving ug technical/vocational schools.

V. Special services

Espesyal nga program alang sa mga senior citizens sa pagpalit sa mga basic commodities. 5 percent nga diskwento sa musonod nga palitonon:

canned sardines, tuna, evaporated filled milk; condensed filled milk; ug powdered milk; coffee, bread, white and brown sugar, cooking oil, instant noodles, luncheon meat, meat loaf, corned beef, ready-to-cook (processed) pork, beef, and chicken whether frozen/ refrigerated/preserved-powdered/ liquid bar laundry, ug detergent soap

VI. Additional government assistance

A Social pension

PhP 500 social pension matag bulan alang sa mga indigent senior citizen.

B Philhealth coverage

Tanan senior citizens kinahanglan maapil sa National Health Insurance Program o PhilHealth.

C Social safety nets

Gituyo sa pag himo aron sa pagbantay sa mga na apectohan sa economic shock, disaster ug calamities nga panghatag sa mga senior citizens.

Ang social safety assistance nga gikinahanglan nga maapil pero dili limitado sa pagkaon, medisina ug hinabang na pinansiyal para sa panimalay, nga ang tinubdan gikan sa Disaster/Calamity funds og LGU nga diin ang Senior Citizen nagpuyo, sumala sa sumbanan nga gihimo sa DSWD.

Penalidad:

- Unang paglapas: pagkabilanggo nga dili moubos sa 2 ka tuig apan dili molabaw sa 6 ka tuig ug multa nga dili moubos sa P50,000.00 apan dili sad hilabihan sa 100,000.00.
- Sunod-sunod nga mga paglapas: pagkabilanggo nga dili moubos sa 2 ka tuig basta dili molabaw sa 6 ka tuig ug ang multa nga sa dili ubos pa kay sa 100,000.00 apan dili sad hilabihan sa 200,000.00.
- Bisan kinsa nga tawo nga nag-abuso sa mga pribilehiyo pagkabilanggo nga dili moubos sa 6 ka bulan ug usa ka multa nga dili moubos sa 50,000.00 apan dili molabaw pa 100,000.00
- Corporation, partnership, organisasyon o bisag unsang kumpanya, ang mga opisyalas niini nga direkta nga naglambigit sama sa presidente, general manager, managing partner, o uban pang mga opisyalas nga nagdumala sa mga kalihokan sa negosyo ay mahimong manubag.
- Alien o foreigner nga nagkasala: ay gikinahanglan nga i-deport dayon sa ilahang nasud pagkahuman sa iyang pagtuman sa sistensya.
- Sa pagpuno sa usa ka tukma nga reklamo ug human sa igong pahibalo ug pagdungog, sa tukma nga awtoridad ay mahimo usab nga hinungdan sa pagkansela o pagtangtang sa mga business permit, pagtugot sa pag-operate, mga franchise ug uban pang susama nga mga pribilehiyo nga gihatag ngadto sa bisan kinsa nga tawo, pagtukod og negosyo kumpanya nga mapakyas sa pagtuman pinaagi sa probisyon nilining balaod.

Para maka apil, ihatag ang mga:

- Senior Citizen identification card
- Passport ug concerned senior citizen
- Lain pang mga dokumento nga ipakita na siya usa ka senior citizen ug siya residente sa Pilipinas.

Coalition of Services of the Elderly Inc. (COSE)
1407 Quezon Avenue,
West Triangle, Quezon City
Metro Manila, 1104 Philippines

Tel: +63 2 374 6416 | Fax: +63 2 709 6567

cosephil@gmail.com | coseadmin@helppagecose.org

www.cose.org.ph

www.facebook.com/CoalitionOfServicesOfTheElderly

Copyright © COSE 2015

Funded by:

MISEREOR
IHR HILFSWERK



Republic Act No. 9994 "EXPANDED SENIOR CITIZENS ACT OF 2010"



Unsa ang mga benepisyo sa usa ka edaran o senior citizen?